

**పదికి పైగా కనిపించే
సాధరణ అభ్యంతరాలు**

Key Term
Objections
often conceal a secondary agenda

1. ఆదాము హవ్వకు పేరు పెట్టాడు గనుక ఆమెపై అతడు కార్యనిర్వాహకుడు

పేర్లుపెట్టిన సందర్భాలు రెండు మనకు కనిపిస్తాయి. మొదటిది ఆదికాండము 2:23లో సంతోష కరమైన సందర్భము. ఇందులో మానవుడు తన సమాన స్వారూప్యతను జ్ఞాపకము చేసికొనుచు (నా ఎముకలలో ఎముక నా మాంసములో మాంసము) అని ప్రపంచములో మొదటి కావ్యాన్ని రచించి తన భాగస్వామికి 'నారి' అని పేరు పెట్టాడు. ఆ పేరు అతనిలోని గొప్ప ఆశ్చర్యము సంతోషములో నుండి వచ్చినదే తప్ప కార్యనిర్వాహణలో నుండి వచ్చినది కాదు. రెండవసారి పురుషుడు స్త్రీకి పేరు పెట్టిన సందర్భము (ఆదికాండము 3:20)లో కనబడుతుంది. వారిలో అప్పటికే ఏకత్వలలోపించింది. వారు పాపరహితులుగా లేరు. అతడు ఆమెకు జీవశాస్త్రపరముగా (ఆమె జీవముగల ప్రతివానికి తల్లి) అనే అర్థములో 'హవ్వ' అని పేరు పెట్టాడు. లోకము పతనావస్థలోనికి వెళ్లే ఆ సమయములో అతడు ఆమెను ఏలువాడుగా వున్నాడు.

2. హవ్వ ఆదాము ఇంటిపేరును కలిగివుంది

వాస్తవానికి ఇద్దరికి కూడా "ఆదాము = నరులు" అనే పేరు కలదు. (ఆది. 5:1-2). ఆదాము అనేది ఎల్లప్పుడు స్వకీయ పేరు కాదు. నేడు అనేక సాంప్రదాయాలలో స్త్రీలు పురుషుల ఇంటిపేరుతో పిలువబడుతున్నారు. ఆసియాలోని అనేక సాంప్రదాయాలలో వివాహ సమయంలో స్త్రీకి పురుషుని ఇంటిపేరు వర్తిస్తుంది. పిమ్మట అది వారికి పుట్టే బిడ్డలకు కూడా కొనసాగించబడుతుంది.

3. హవ్వ అంజూరపు ఆకులను కుట్టుకుంది

వాక్యభాగమందు అలా చెప్పబడలేదు. అయితే ప్రజలు ఈ విషయాన్ని లోకసంబంధమైన దృష్టితో వాక్యాన్ని పరిశీలిస్తారు.

4. మొదటి మానవుడు తన భార్య మాట వినుట వలన ఇబ్బందిలో పడిపోయాడు

దేవుడు వున్న వాస్తవాన్ని తెలియచేసాడు (ఆదికాండము 3:17). వినుట అవిధేయతకు సూచనకాదు. నిషేధింపబడిన ఫలములను తినుటయే అవిధేయత. దేవుడు అబ్రహాముతో తన భార్య మాట వినుమని చెప్పాడు (ఆదికాండము 21:12).

5. పురుషుడు మొదటిగా సృష్టింపబడినాడు గనుక అతడే నాయకుడై యున్నాడు

పురుషుడు స్త్రీ కంటే ముందుగానే సృష్టింపబడ్డాడు, కాని అతనికంటే ముందు సృష్టింపబడినదేమిటి? జంతువులు, దుమ్ముదూళి, వృక్షాలు.

6. స్త్రీలు అతి సులభముగా మోసపోతారు.

పురుషుల్లో మోసపోనివారు లేరా? వున్నారు. స్త్రీలలో మోసపోనివారు లేరు? వున్నారు. భౌద్ధమతాన్ని,, ఇస్లామ్ మతాన్ని, కమ్యూనిజాన్ని, మార్క్సిజాన్ని స్తాపించినది పురుషులా స్త్రీలా? పురుషులే. వారి మతిఉత్సాహన నేడు లక్షలాది ప్రజలను ప్రభావితం చేసింది. శత్రువు లింగభేదము లేకుండా ఎవరినైనా మోసం చేయగలడు. దైవభక్తిగల స్త్రీల యొక్క మనస్సును తలంపులను జ్ఞానమును విశ్వసించండి.

7. స్త్రీలు ఇంటి వద్దనే వుండవలెను

బైబిలులో అలా ఎక్కడున్నది? ఎక్కడా లేదు. దేవుడు లోకాన్ని ఏలే అధికారమును స్త్రీ పురుషు లిద్దరికి అనుగ్రహించాడు. పౌలు గృహపరిపాలన జరిగించమని స్త్రీలకు ఆదేశించాడు (1తిమోతి 5:14). పౌలు (తీతు 1:12)లోని సోమరులగు తిండిబోతులను గూర్చి మాట్లాడుతూ, గృహమందు చక్కగా పరిపాలన చేసుకునే స్త్రీలను గూర్చి (తీతు 2:4-5)లో ఆదేశించాడు. స్త్రీలు ఇంట్లోనే వుండాలని అతడు ఎన్నడూ చెప్పలేదు. బైబిలులో ఇంట బయట పనిచేసిన స్త్రీలు అనేకులున్నారు!

8. బైబిలులో పాస్టర్లుగా పిలువబడిన స్త్రీలు ఎవరులేరు

పురుషులలో కూడా ఏ ఒక్కరి పేరు లేదు. పాస్టర్ అనే పేరు ఒకేఒక్కసారి బైబిలులో (ఎపెసీ. 4:11)లో పేర్కొనబడింది. బైబిలులో ఎక్కడా “సీనియర్ పాస్టర్లు, కార్యనిర్వాహక పాస్టర్లు, బోధించే పాస్టర్లు” మరియు నేడున్నట్లు నవీన కార్యకలాపాలు ప్రారంభ సంఘములో లేవు.

9. పురుషుడు గృహానికి “ప్రవక్త, యాజకుడు, రాజు”గా వున్నాడు

సహౌదరులారా, యేసు ఒక్కడే ఈ మూడు పాత్రలకు నిర్వాహకుడు. బైబిలు ఎన్నడూ ఆ బాధ్యత నీది అని చెప్పలేదు. పాత/క్రొత్త నిబంధనలలో ఈ మూడు విధులు ఒకే వ్యక్తికి అప్పగించలేదు. కేవలం యేసు మాత్రమే వాటిని నెరవేర్చగలడు.

10. వేదికపై నిలుచునే స్త్రీ 'సంఘమందు అనైతికతలోనికి జారవిడిచే సాధనము లాంటిది' లేదా ' ఒంటె గుడారములోనికి మొదట మెడ పెట్టి పిమ్మట శరీరమంతటిని లోనికి పంపిచువంటిది స్త్రీగా వుండుట పాపము కాదు. స్త్రీలు ఒంటెలుగా కూడా లేరు. ఏది పవిత్రమైనదో మేలుకరమైనదో దానిని కోరుకొనండి. అపకీర్తికిని సిగ్గుకరమైన పాపమునకును దూరముగా వుండండి. సంఘాన్ని నడిపించుటకు వ్యక్తికి ఏది అర్హమైనదో దానిపై దృష్టి పెట్టండి. నైతిక జీవనము, విశ్వాసాభివృద్ధి, ఆత్మలో ఎదుగుట వంటివి ముఖ్యార్హతలుగా వున్నవి.

11. నాయకుడు లేని కుటుంబము 'కెస్టెన్లేని ఓడ వంటిది' 'జనరల్ లేని సైన్యము వంటిది' ఈ పోలిక ఓడ, సైన్యము విషయములో వాస్తవమైనప్పటికీ, కుటుంబ విషయములో ఈ చిత్ర పటాలు సరైనవికావు. భార్యభర్త లిరువురు మంచి స్నేహితులవలె వారియొక్క సామర్థ్యాలను వుపయోగించి ఆయా సమయాలలో వారి కార్యాలను జరిపిస్తారు. రెండు మనస్సులు ఐక్యతతో కలిసి చేసే పని బహు శక్తివంతమైన సాధనముగా వుంటుంది!

అనేక సాధారణ అభ్యంతారాలకు అతి సులువైన జవాబులున్నాయి

ముగింపు

దేవుని గుణలక్షణాలను, ఆయన రాజ్యమును, ఆయన పరిచర్యను జ్ఞాపకముంచుకొనుము. ఆయన తన పనివారిని విస్తరింపచేయగోరుచున్నాడు

నాలుగు ముఖ్యమైన ప్రశ్నలు

1. ఈ అధ్యయనం దేవుని గూర్చి మనకేం బోధించుచున్నది?
2. ఇది మానవుని గూర్చి మనకేమి తెలియచేయుచున్నది?
3. ఇందులో నేను లోబడవలసిన ఆజ్ఞ ఏది?
4. దీనిని నేను ఎవరితో పంచుకోవాలి?